








# பிரபாகரனுக்குப் பின்னர் தமிழ்த் தலைமை வெற்றிடம்

சார்ள்ஸ் எம்.பி. சுட்டிக்காட்டு

மன்னார், ஏப்.16

**தலைவர் வேலுப்பிள்ளை பிரபாகரனுக்குப் பின்னர் தமிழ்த் தலைமை ஒன்றை அடையாளம் காணமுடியவில்லை. அதனாலேயே தமிழ்ப் பொதுவேட்பாளர் தொடர்பாக தமிழ் மக்கள் ஆர்வமற்றவர்களாக இருக்கின்றனர் என்று நாடாளுமன்ற உறுப்பினர் சார்ள்ஸ் நிர்மலநாதன் தெரிவித்துள்ளார்.**



மன்னாரில் உள்ள அலுவலகத்தில் நேற்றுக்காலை நடத்திய ஊடக சந்திப்பிலேயே அவர் இவ்வாறு தெரிவித்துள்ளார்.

அவர் மேலும் தெரிவித்துள்ளதாவது- வடக்கு, கிழக்கு, மலையகம், கொழும்பு ஆகிய இடங்களில் உள்ள தமிழர்கள் தலைவர் வேலுப்பிள்ளை பிரபாகரனுக்குப் பின்னர் ஒரு தலைமையை இன்னும் அடையாளம் காணவில்லை.

தமிழரசுக் கட்சி எதிர்வரும் ஜனாதிபதி தேர்தலின்போது யாரை ஆதரிப்பது

என்பது பற்றியேயும் அல்லது தமிழ்ப் பொதுவேட்பாளர் தொடர்பாகவோ இதுவரை எவ்வித கலந்தாலோசனைகளையும் முன்னெடுக்கவில்லை. தமிழ்ப் பொதுவேட்பாளர் குறித்து ஊடகங்களில் கருத்துகள் வெளிவருகின்றன. பொதுவேட்பாளர் என்பதற்கு கூறப்படும் பிரதான காரணம் தொடர்ச்சியாக ஜனாதிபதித் தேர்தலில் தமிழர்கள் வாக்களித்தாலும் தமிழர்களின் உரிமைகள் தொடர்ச்சியாக மறுக்கப்பட்டு வருகின்றமையே.

தமிழ்ப் பொதுவேட்பாளர் ஒருவரை

நிறுத்துவது என்பது மிகவும் கடினமானது என்பது எனது தனிப்பட்ட கருத்து. அனைவராலும் ஏற்றுக்கொள்ளக்கூடிய ஒரு கட்சித் தலைவர் அல்லது பொதுவானவர்களை அடையாளம் காண்பது என்பது கடினமான விடயம். தமிழ்ப் பொதுவேட்பாளர் என்ற கருத்துக்கு மக்கள் மத்தியில் வரவேற்பு இருப்பதாக நான் காணவில்லை. ஜனாதிபதி தேர்தல் அறிவிக்கப்படும்போது அந்த நேரத்தில் கட்சி ஒரு தெளிவான முடிவை எடுக்கும் - என்றார்.

(எ-56)

## யானை தாக்கியதில் குடும்பஸ்தர் காயம்

வவுனியா, ஏப்.16

மாமடுவில் யானையின் தாக்குதலுக்கு இலக்கான ஒருவர் வவுனியா மருத்துவமனையில் சேர்க்கப்பட்டுள்ளார்.

இந்தச் சம்பவம் நேற்றுமுன்தினம் மாலை நடந்துள்ளது. வவுனியா, மாமடு, கள்ளிக்குளம் வீதியில் பயணித்தபோதே யானை தாக்கியுள்ளது என்று தெரிவிக்கப்படுகின்றது. கள்ளிக்குளம் வீதியில் உள்ள காணிகளில் வீடுகள் காணப்பட்டாலும், அங்கு மக்கள் பெரியளவில் குடியேறவில்லை. அதனால் அந்தப் பகுதி பற்றைக்காடாகக் காணப்படுகின்றது. காட்டில் இருந்து வரும் யானைகள் அந்தப் பற்றைக்காடுகளில் நடமாடித் திரிவதுடன், வீதியில் செல்வோரைத் தாக்கவும் முற்படுகின்றன என்று தெரிவிக்கப்படுகின்றது. (எ-18,110)

## போதையில் கைகலப்பு ஒருவர் படுகாயம்

வவுனியா, ஏப்.16

வவுனியா, தாலிக்குளம் பகுதியில் மதுபோதையில் இருவருக்கு இடையில் ஏற்பட்ட கைகலப்பில் ஒருவர் காயமடைந்துள்ளார் என்று புவரசன்குளம் பொலிஸார் தெரிவித்தனர். இந்தச் சம்பவம் நேற்றுமுன்தினம் நடந்துள்ளது.

வவுனியா, தாலிக்குளம் பகுதியில் வசிக்கும் இருவருக்கு இடையில் மதுபோதையில் வாய்த்தர்க்கம் ஏற்பட்டு கைகலப்பாக மாறியுள்ளது. ஒருவர் மண்வெட்டியால் மற்றையவரின் காலில் கொத்தியுள்ளார். காலில் கரும் காயங்களுடன் 27 வயதான நபர் வவுனியா மருத்துவமனையில் சேர்க்கப்பட்டுள்ளார்.

இதுதொடர்பான மேலதிக விசாரணைகளை புவரசன்குளம் பொலிஸார் முன்னெடுத்துள்ளனர். (எ-18,110)

## போதையில் சாரத்தியம் ஒருவர் கைது

வவுனியா, ஏப். 16

மதுபோதையில் வாகனம் செலுத்திய குற்றச்சாட்டில் தனியார் பேருந்துச் சாரதி ஒருவர் கைதுசெய்யப்பட்டுள்ளார்.

புத்தாண்டு தினத்தை முன்னிட்டு, வவுனியாவில், போக்குவரத்துப் பொலிஸாரால் கடந்த ஒருவாரமாக நாடு முழுவதும் திடீர் சோதனை நடவடிக்கைகள் முன்னெடுக்கப்பட்டன. இந்தநிலையில், மதுபோதையில் வாகனம் செலுத்துபவர்கள் தொடர்பிலும் விசேட கவனம் செலுத்தப்பட்டது. அதன்போதே சந்தேகநபர் கைதுசெய்யப்பட்டார். (பு-18)

## கோணேஸ்வரம் அழிப்பு நினைவேந்தி வழிபாடு

திருகோணமலை, ஏப்.16

புராதன தேவாரப் பாடல் பெற்றதும், வரலாற்றுச் சிறப்புமிக்கதுமான திருக்கோணேச்சரம் ஆலயம் அந்நியர்களால் இடித்துழிக்கப்பட்ட போது உயிர்த்தியாகம் செய்த தமிழ்ப் பெருமக்களை நினைவேந்தும் வகையில் இறை வழிபாடுகள் திருக்கோணேச்சரத்தில் நேற்றுமுன்தினம் ஞாயிற்றுக்கிழமை முற்பகல் 10.30 மணியளவில் இடம் பெற்றன.

அதனைத் தொடர்ந்து தென்கயிலை ஆதீன முதல்வர் தவத்திரு. அகத்தியர் அடிகளார் தலைமையில் தென்க

யிலை ஆதீனத்தில் இடம்பெற்ற கலந்துரையாடலில் வடக்கு - கிழக்கிலிருந்து வருகை தந்த பலரும் கலந்து கொண்டனர். திருக்கோணேச்சரரின் வரலாற்றைத் தமிழ் மாணவர்களுக்கு எடுத்துரைக்க நடவடிக்கை எடுத்தல், பல்கலைக்கழக மட்டத்தில் திருக்கோணேச்சரம் மற்றும் பஞ்ச சச்சரங்கள் தொடர்பில் கற்கைநெறியை உருவாக்குதல் உட்பட பல முடிவுகள் இந்தக் கலந்துரையாடலின்போது எடுக்கப்பட்டன.

(ஒ-66)



## டெங்கு உயர்வு

கொழும்பு, ஏப்.16

நாட்டில் டெங்குத் தொற்றாளர்களின் எண்ணிக்கை மீண்டும் அதிகரித்து வருகின்றது என்று தெரிவிக்கப்படுகின்றது.

வருடத்தின் இதுவரையான காலப் பகுதியில் 21 ஆயிரத்து 28 டெங்குத் தொற்றாளர்கள் அடையாளம் காணப்பட்டுள்ளனர். கொழும்பு மாவட்டத்திலேயே அதிகமான டெங்கு நோயாளர்கள் பதிவாகியுள்ளனர். அங்கு இதுவரை 4 ஆயிரத்து 527 டெங்குத் தொற்றாளர்கள் அடையாளம் காணப்பட்டுள்ளனர். (எ-இ)

## பெண்கள் வழிகாட்டலில் 5 வீடுகளில் கொள்ளை

சந்தேகநபர்கள் சிக்கினர்

கொழும்பு, ஏப். 16

கொஸ்கொட, உரகஸ்மன்ஹந்திய மற்றும் அஹுங்கல்ல ஆகிய பிரதேசங்களில் 5 வீடுகளில் மக்களை அச்சுறுத்திக் கொள்ளையிட்ட கும்பலுடன் தொடர்புடைய குற்றத்தில் இரண்டு பெண்களும் இரண்டு ஆண்களும் கைதுசெய்யப்பட்டுள்ளனர்.

கைதுசெய்யப்பட்ட இரு பெண்களின் அறிவுறுத்தலின் பேரிலேயே இந்தக் கொள்ளைச் சம்பவம் முன்னெடுக்கப்பட்டது என்று விசாரணையில் தெரியவந்துள்ளது.

சந்தேகநபர்களிடமிருந்து போதைப்பொருள்கள், வீடுகளில் கொள்ளையிடப்பட்ட 5 லட்சம் ரூபா பணம், நகைகள் மற்றும் கொள்ளைச் சம்பவங்களுக்குப் பயன்படுத்தப்பட்ட ஆயுதங்கள் என்பன கைப்பற்றப்பட்டுள்ளன. (எ-இ)

## வாகன இறக்குமதி எதிர்காலத்தில் அனுமதி

கொழும்பு, ஏப்.16

எதிர்காலத்தில் தேவைக்கு ஏற்ப வாகனங்களை இறக்குமதி செய்ய அனுமதி வழங்கப்படும் என நிதி இராஜாங்க அமைச்சர் ரஞ்சித் சியம்பலாபிட்டிய உறுதுணைக்குத் தெரிவித்துள்ளார்.

தற்போது மத்திய வங்கிக்குச் சொந்தமான வெளிநாட்டுக் கையிருப்பு 5 பில்லியன் அமெரிக்க டொலராக காணப்படுகின்றது என்றும் அவர் தெரிவித்துள்ளார். (எ-இ)



## நாவாந்துறையில் விஷமிகள் அடாவடி

யாழ்ப்பாணம், ஏப். 16

யாழ்ப்பாணம் - நாவாந்துறைப் பகுதியில் நிறுத்தி வைக்கப்பட்ட முச்சக்கரவண்டி மற்றும் பட்டா வாகனம் என்பன இனத்தெரியாத நபர்களால் தீயிட்டு எரிக்கப்பட்டுள்ளன.

நேற்று அதிகாலை இந்த வன்முறைச் சம்பவம் நடந்துள்ளது.

சம்பவம் தொடர்பாக யாழ்ப்பாணம் பொலிஸ் நிலையத்தில் முறைப்பாடு பதிவு செய்யப்பட்ட நிலையில் பொலிஸார் விசாரணைகளை மேற்கொண்டுள்ளனர். போதைப்பொருள் பாவனைக்கும் கடத்தலுக்கும் எதிராக தாம் மேற்கொண்டுவரும் போராட்டங்கள் மற்றும் நடவடிக்கைகளால் கோபம் கொண்டிருந்தவர்களே இந்த பாதகச் செயலில் ஈடுபட்டுள்ளனர் என்று அந்தப் பகுதி மக்கள் குற்றஞ்சாட்டியுள்ளனர். (எ-20)





# அரசியல் இலாபங்களுக்காக கச்சதீவை தூசுதட்டும் மோடி

ப.சிதம்பரம் சுட்டிக்காட்டு

கொழும்பு, ஏப். 16

இந்தியப் பகுதிகளை சீனா ஆக்கிரமித்து வருவதை மூடிமறைத்து இந்திய மக்களின் கவனத்தை திசைதிருப்பவே கச்சதீவு விவகாரத்தை மோடி அரசு கையிலெடுத்துள்ளது.

- இவ்வாறு காங்கிரஸ் கட்சியின் பட்டது. மோடி 2014 முதல் பதவி மூத்த தலைவர் ப.சிதம்பரம் யில் இருக்கிறார். தெரிவித்துள்ளார். கடந்த 10 ஆண்டுகளாக அவர் அவர் மேலும் சிறுகையில் ஏன் இந்தப் பிரச்சினை பற்றிப் கச்சதீவு முடிந்துபோன பிரச்சினை பேசவில்லை? சினை. இந்த ஒப்பந்தம்-50 அரசியல் மற்றும் தேர்தல் கார ஆண்டுகளுக்கு முன்பே எட்டப் பணங்களுக்காக முடிந்து போன



ஒரு பிரச்சினையை பேசுவது கண்டனத்துக்குரியது. கச்சதீவு விவகாரம் இலங்கையில் தமிழர்களுக்கும் சிங்களவர்களுக்கும் இடையே மோதல் ஏற்படும் சூழலை உருவாக்கலாம்- என்றார். (ச-இ)



## வெளிநாட்டுப் பணியாளர் அனுப்பும் பணம் உயர்வு

கொழும்பு, ஏப். 16

வெளிநாட்டில் பணிபுரியும் ஊழியர்களால் இலங்கைக்கு அனுப்பப்படும் பணம் கடந்த ஆண்டைவிட 8.7 சதவீதம் அதிகரித்துள்ளது என்று மத்தியவங்கி தெரிவித்துள்ளது. அதன்படி இந்த ஆண்டு ஜனவரி மாதம் முதல் மார்ச் மாதம் வரையான காலப்பகுதியில் இலங்கைக்கு 1,536.1 மில்லியன் அமெரிக்க டொலர் கிடைத்துள்ளது. கடந்த ஆண்டில் இதே காலப்பகுதியில் பெறப்பட்ட வெளிநாட்டு ஊழியர்களின் பணம் 1,432.2 மில்லியன் டொலராகக் காணப்பட்டது என்றும் மத்தியவங்கி வெளியிட்ட அறிக்கையில் தெரிவித்துள்ளது. (ச-இ)

## கறுப்புச் சித்திரையாக கல்முனைப் போராட்டம்

கொழும்பு, ஏப். 16

கல்முனை வடக்கு பிரதேச செயலக நிர்வாக ரீதியான பிரச்சினைகளை வென்றெடுப்பதற்கான போராட்டம் நேற்றுமுன்தினம் 21 ஆவது நாளாகவும் முன்னெடுக்கப்பட்டது. இந்தப் போராட்டம் 'கறுப்புச் சித்திரை' எனும் தொனிப் பொருளில் மேற்கொள்ளப்பட்டுள்ளது. இதன்போது கறுப்புக்கொடி ஏற்றப்பட்டு பிரதேச செயலக முன்றலில் இருந்து மோட்டார் சைக்கிள் பவனி பல்வேறு கோஷங்களுடன் முன்னெடுக்கப்பட்டது. (ச-இ)

## மோசடி வர்த்தகம்; 726 பேர் சிக்கினர்

கொழும்பு, ஏப். 16

நாடளாவிய ரீதியில் பண்டிகைக் காலத்தில் நுகர்வோர் சட்டத்தை மீறிய 726 வர்த்தகர்களுக்கு எதிராகச் சட்டநடவடிக்கை எடுக்கப்பட்டுள்ளது என்று நுகர்வோர் விவகார அதி காரசபை தெரிவித்துள்ளது. பொருள்களில் விலைப்பட்டியல் இன்றிய விற்பனை, காலாவதிய் பொருள்கள் விற்பனை உள்ளிட்ட குற்றங்கள் தொடர்பில் அவர்கள் மீது வழக்குத் தொடரப்பட்டுள்ளது என்று அதிகாரசபையின் விசேட விசாரணைப் பணிப்பாளர் சஞ்ஜய இரசிங்க தெரி வித்துள்ளார். (ச-இ)

## 'உமாஓயா' திட்டம் இம்மாதம் ஆரம்பம்

கொழும்பு, ஏப். 16

'உமாஓயா' பல்நோக்கு அபிவிருத்தித் திட்டம் எதிர்வரும் 24 ஆம் திகதி உத்தியோகபூர்வமாகத் திறந்து வைக்கப்படவுள்ளது எனத் திட்டப் பணிப்பாளர் பொறியியலாளர் டி.சி. எஸ். ஏலகந்த தெரிவித்துள்ளார். இந்தத் திட்டத்தின் பிரதான நோக்கம் 120 மெகாவாட்ஸ் மின்சாரத்தை தேசிய மின் கட்டமைப்பில் இணைப்பதாகும். அதன்படி நாளாந்தம் 80 முதல் 100 மில்லியன் ரூபா பெறுமதியான நீர் மின்சாரத்தை தேசிய மின் கட்டமைப்பில் இணைக்கமுடியும் என்றும் அவர் தெரிவித்தார். (ச-இ)

## குற்றச்செயல் தடுப்பு; இனி இரட்டியாகும்!

பொலிஸ்மா அதிபர் தெரிவிப்பு

நாட்டில் போதைப்பொருள் மற்றும் குற்றச் செயல்களுக்கு எதிரான பொலிஸாரின் நடவடிக்கைகளை புத்தாண்டுக்குப் பின்னர் இரட்டிப்பாக்க நடவடிக்கை எடுக்கப்படும் என்று பொலிஸ்மா அதிபர் தேசபந்து தென் னக்கோன் தெரிவித்துள்ளார்.

குற்றம் மற்றும் போதைப்பொருள் ஒழிப்பு நடவடிக்கைகள் வெற்றி பெற்றுள்ளன.

புதுவருத்தின் பின்னர் பாதாள உலகக் குழு நடவடிக்கையை ஒடுக்கும் நடவடிக்கைகள் தீவிரப்படுத்தப்படும். இந்த நடவடிக்கையை இரட்டிப்பாக்குதல் மற்றும் மும்மபங்காக அதிகாரிப் பதன் மூலம் விரைவாக நாட்டை சீர்படுத்தலாம் என்றும் அவர் மேலும் குறிப்பிட்டார். (ச-இ)



இண்டைக்கு நாடு விட்டு நாடு பாய்ஞ்சு போய் பிரான்ஸில நடக்கிற விசயத்தைப் பற்றித்தான் படசி சொல்லப்போகுது. எங்களுக்கென்னத்துக்கு பிரான்ஸ் விசயங்கள் எண்டு சிலர் நினைக்கலாம். ஆனால் என்ன செய்யிறது அங்கையும் எங்கடையாக்கள் தானே நீக்கமற நீக்கினம். அப்ப சொல்லத்தானே வேணும். ஊர்வழிய குனிஞ்சு தலை நிமிராமல் இந்தப்பூனையும் பால்குடிக்குமோ எண்ட கணக்கில் திரிஞ்சு பெடியள் கூட பிரான்ஸுக்குப் போனால், பால் மட்டுமில்ல பியரும் குடிக்கிற சிங்கங்களாக மாறிடுவினமாம். குடியும், அடிதடியும் அங்க ஒரு பொழுதுபோக்கு மாதிரி. இடைக்கிடையில் ஆக்களை வாகனங்களில் தூக்கிறது. வாளால வெட்டுறது. காசு பிடுங்கிறது எண்டு கட்டப்பஞ்சாயத்துகளுக்கும், அதைச் செய்யவெண்டு இருக்கிற குரூப்புகளுக்கும் பிரான்ஸில பஞ்சமில்லை.

இப்பிடிக்க கட்டப்பஞ்சாயத்து. அடிதடி எண்டு திரியிறவைக்கு அங்க பெரிசா வேலைவெட்டி இருக்கிறேலை. அவைக்கு 'சோசல் காசு' வரும். வேலையில்லாம இருக்கிறவைக்கு அரசாங்கம் குடுக்கிற உதவித்தொகைக்குப் போதான் 'சோசல் காசு'. அந்தச் 'சோசல் காசில்' உடம்பை வளர்த்து கொண்டதான் இப்பிடியெல்லாம் சிலர் விளையாட்டுக் காட்டுகினம். சரி, உந்தக் கிலிசைகெட்ட வேலை பெல்லாத்தையும் பிரான்ஸோட அவையள் நிப்பாட்டுறேலை. தங்கட கிளையளை யாழ்ப்பாணத்திலையும் திறந்து 'நாங்கள் தான் கெத்து' எண்டு தங்கட எதிர்க்குரூப்புக்கு முன்னால கொலரைத் தூக்கி விடுற விளையாட்டிலையும் இவையள் இறங்கி இருக்கினம். யாழ்ப்பாணத்தில் திரியிற வாள்வெட்டுக் கும்பல்களுக்குப் பின்னால அநேகமா ஏதும் ஒரு பிரான்ஸ் குரூப் இருக்கத்தான் செய்யும். அங்கையிருந்து எங்கையெங்க அடிதடிப்போனும்? எப்ப பெற்றோல் குண்டு எறியோனும்? எண்டெல்லாம் ஓர்டர் வேலை எடுத்திட்டு, யாழ்ப்பாணத்தில் உள்ள தங்கட கிளைக்கு பிரான்ஸில உள்ளவை அறிவிப்பினம். ஊரில இருக்கிறவையும் பிரான்ஸ்காரர் சொன்னமாதிரி கடையை எரிச்சோ, வீட்டுக்கு பெற்றோல் குண்டு அடிச்சோ, வாளால வெட்டியோ தங்கட வீரத்திரத்தைக் கும்பலாக் காட்டுவினம். மறக் காமல் இப்பிடியான 'சரித்திரச் சாதனையள்' அழியக்கடாது எண்டு நினைச்சோ என்னவோ உதுகளை அவையள் போன்ல வீடியோவும் எடுத்து வைச்சிருப்பினம். அந்த வீடியோவை பிரான்ஸுக்கு அனுப்பினாத்தான் 'ஓர்டர்' குடுத்தவர் வேலைக்கு காசு குடுப்பார், 'சாப்பிரைஸ் கிப்ப' குடுக்கிறதை விட இப்பிடி வெளிநாட்டு ஓர்டர் எடுத்து, அடிதடி செய்யிறுதுதான் இப்ப உழைப்புக்கூடின வேலை.

இப்பிடியெல்லாம் பிரான்ஸில கூத்தடிச்சும் பல்களுக்கு அங்கத்தை அரசாங்கம் ஆப்பு வைச்சிருக்கு. எவ்வளவு நாளைக்குத்தான் அங்கத்தை அரசாங்கமும் பொறுமையாப் பார்த்துக்கொண்டிருக்க ஏலும்? ஒரு கீழமையா அங்க கரும் பொலிஸ் வேட்டை. கட்டாக்காலியளைக் கலைச்சுப் பிடிக்கிற மாதிரி எங்கட யாழ்ப்பாணத்துப் பெடியள் அம்பது பேரை துரத்தித் துரத்திப் பிடிச்சு ஜெயிலுக்குள்ள போட்டிருக்கினமாம். இன்னும் கனபேரைத் தேடி ரவுண்டப்புகளும் நடக்குதாம். 'இதோட இவையள் திருந்தோனும், இல்லாட்டி பிடிச்சு நாடுகடத்திப்போடு வினம்' எண்ட பயம் பிரான்ஸில அடிதடி செய்யிற எங்கட பெடியளுக்கு வருமட்டும், வாள்வெட்டும் கட்டப்பஞ்சாயத்தும் அங்க தொடர்த்தான் போகுது.






நல்லூர் வடக்கு ஸ்ரீ சந்திரசேகரப் பிள்ளையார் ஆலயத்தின் தேர்த்திரு விழா நேற்றுமுன்தினம் ஞாயிற்றுக்கிழமை நூற்றுக்கணக்கான விநாயக அடியவர்களின் பங்குபற்றுதலுடன் இடம்பெற்றது. (எ)



## சொற்பொழிவு

யாழ்ப்பாணம், ஏப். 16  
திடற்புலம் அருள்மிகு ஸ்ரீ நாரசிங்க வைரவர் தேவஸ் தான வருடாந்த அலங்கார உற்சவத்தை முன்னிட்டுச் சிறப்புச்சொற்பொழிவுகள் சிவநெறிப் பிரகாசர், சமய ஜோதி கதிர்காமன் நிஜலிங்கம் ஒழுங்கமைப்பில், ஆலயப் பிரதான மண்டபத்தில் புத்தாண்டு தொடக்கம் அடுத்த மாதம் 2 ஆம் திகதி வியாழக்கிழமை வரை தினமும் மாலை 7 மணிக்கு இடம்பெறவுள்ளன. சைவப்புலவர்கள் செ. த. குமரன், பொன். சந்திரவேல், க. கைலாநாதன், க. கயிலை வாசன், ச. நவநீதன், நித்திய பாபுதரன், த. மனுக்குமார் ஆகியோரின் சொற்பொழிவுகள் இடம்பெறும். தொடர்ந்து மாணவர்களிடம் வினாக்கள் தொடுக்கப்பட்டுப் பாராட்டுப் பரிசீலிகள் வழங்கப்படவுள்ளன. (எ)



தெல்லிப்பழை ஸ்ரீ தூர்க்காதேவி ஆலயத்தில் தங்க மூலம் பூசப்பட்ட கொடித்தம்பக் கவசங்கள் கடந்த சனிக்கிழமை பொருத்தப்பட்டு அம்பாளுக்கு அர்ப்பணிக்கப்பட்டது. இலங்கையிலேயே தங்கக் கவசங்களுடன் கூடிய கொடித்தம்பம் அமைந்துள்ள முதலாவது ஆலயம் என்ற சிறப்பைத் தெல்லிப்பழை தூர்க்கை அம்பாள் ஆலயம் பெற்றுள்ளது. அவுஸ்திரேலியாவில் வசிக்கும், தூர்க்கை அம்மன் ஆலய அறங்காவலர் மகேந்திரனின் நிதிப் பங்களிப்பில் இத் திருப்பணி நிறைவேறியுள்ளமை குறிப்பிடத்தக்கது. (எ-66)



## விமானசேவை நிறுத்தம்

இலங்கைக்கும் இஸ்ரேலுக்கும் இடையிலான விமானசேவைகள் தற்காலிகமாக இடைநிறுத்தப்பட்டுள்ளன என்று இஸ்ரேலுக்கான இலங்கைத் தூதுவர் நிமல் பண்டார தெரிவித்துள்ளார். தற்போது நிலவும் போர்ச்சூழல் காரணமாக இஸ்ரேல் விமான நிறுவனங்கள் இந்த நடவடிக்கையை மேற்கொண்டுள்ளன என்றும் அவர் மேலும் தெரிவித்துள்ளார். (எ-இ)

யாழ்.மாவட்டத்தில் கறுவா உற்பத்தியை ஊக்குவிக்கும் நோக்கில் தேசிய சேமிப்பு வங்கிக் கிளையினர் கறுவாக் கன்றுகளை வழங்குகின்றனர். புதுவருடத்தில் வங்கிக் கிளையில் பணம் வைப்புச் செய்வோருக்கு கறுவா, கழுக்குக் கன்றுகள் வழங்கப்பட்டன. (எ-9)



## இன்றைய (ராசிபலன்)



**மேடம்:** காரியங்கள் அனுகூலமாக முடியும். தந்தையின் தேவைகளை நிறைவேற்றி மகிழ்வீர்கள். மனதில் தன்னம்பிக்கை அதிகரிப்பதன் உற்சாகமும் பெருக்கெடுக்கும். துணிச்சலுடன் செயற்படுவீர்கள். எதிர்காலம் பற்றிய சிந்தனை மேலோங்கும்.



**கிடம்:** தாயின் அன்பும் ஆதரவும் கிடைக்கும். பணவரவுக்கும் திடீர்ச் செலவுகளுக்கும் வாய்ப்பு உண்டு. குடும்பப் பெரியவர்களின் ஆலோசனை அவசியம். மனவருத்தம் ஏற்படக்கூடும். அனுசரித்துச் செல்வது நல்லது.



**மிதுணம்:** புதிய முயற்சிகளைத் தொடங்குவது சாதகமாக முடியும். உறவினர்கள் மூலம் சுபநிகழ்ச்சி ஒன்று ஏற்படாடும். சிலருக்கு வீண் அலைச்சல் ஏற்படும். சோர்வு நீங்கி உற்சாகம் பெறுவீர்கள்.



**கடகம்:** மனதில் தன்னம்பிக்கை அதிகரிக்கும். எதிர்பார்த்த காரியங்கள் அனுகூலமாக முடியும். காரியங்களில் அனுகூலம் உண்டாகும். பணிகளில் சுறுசுறுப்பாக ஈடுபடுவீர்கள். வியாபாரம் வழக்கம்போல் நடைபெறும்.




**சிம்மம்:** உதவி கிடைக்கும். தேவையற்ற விவாதங்களைத் தவிர்க்கவும். பேசும்போது பதற்றம் தவிர்க்கவும். வியாபாரத்தில் விற்பனையை அதிகரிக்கக் கூடுதல் உழைப்பு தேவைப்படும். அம்பிகை வழிபாடு அல்லல் தீர்க்கும்.



**கன்னி:** நீண்ட நாள்களாக நீங்கள் எதிர்பார்த்துக் காத்திருந்த நல்ல செய்தி கிடைக்கும். பேசும்போது பொறுமை அவசியம். நீங்கள் தொடங்கும் காரியம் சாதகமாக முடியும். இலாபம் அதிகரிக்கும்.



**துலாம்:** பணவரவுக்கு வாய்ப்பு உள்ளது. ஆனால், அதிகப்படியான செலவுகளுக்கள் வாங்க நேரிடும். காரியங்களில் அனுகூலம் உண்டாகும். புதிய முயற்சிகளைத் தவிர்க்கவும். மற்றவர்களிடம் எதிர்பார்த்த உதவி கிடைக்கும்.



**விருச்சிகம்:** காரியங்களில் அனுகூலம் உண்டாகும். ஆதாயம் கிடைப்பதன் செலவுகளும் ஏற்படும். மறைமுக எதிர்ப்புகள் விலகும். மகிழ்ச்சி உண்டாகும். முயற்சி சாதகமாகும். உடல் ஆரோக்கியத்தில் கவனம் செலுத்தவும்.



**தலுசு:** மனதில் இனம் தெரியாத சோர்வு ஏற்படக்கூடும். செலவுகள் ஏற்படும். குடும்பத் தேவைகளைப் பூர்த்தி செய்து கொள்வதில் சில சிரமங்கள் ஏற்படும். மனதில் சற்று சஞ்சலம் ஏற்பட்டு நீங்கும்.



**மகரம்:** சகோதரர்களால் ஆதாயம் உண்டாகும். எதிர்பார்த்த பணம் கைக்கு வரும். திடீர்ப் பணவரவுக்கு வாய்ப்பு ஏற்படும். புதிய முயற்சிகள் சாதகமாக முடியும். எதிரிகளால் ஏற்பட்ட இடையூறுகள் நீங்கும்.



**கும்பம்:** புதிய முயற்சிகள் எதிலும் ஈடுபட வேண்டாம். உடல் ஆரோக்கியத்தில் கவனம் தேவை. சற்று அலைச்சல் ஏற்படும். சில பிரச்சினைகள் ஏற்பட வாய்ப்பு உள்ளது. உணவு விடயத்தில் கவனமாக இருக்கவும்.



**மீனம்:** மன உறுதியுடன் செயற்படுவீர்கள். எதிர்பாராத பண லாபம் உண்டாகும். ஆனால், உடல் ஆரோக்கியத்தில் கவனம் தேவை. மகிழ்ச்சி உண்டாகும் குழப்பங்கள் ஏற்பட்டு நீங்கும். செலவுகள் அதிகரிக்கும்.







# உதயன்

மக்கள் மனம் நிறைந்த தமிழ் நாளிதழ்


## அவசரத்தனங்களும் குழப்பங்களும்

ஐனாதிபதித் தேர்தல் களம் தெற்கைவிட இம்முறை தமிழர் தாயகப்பிரதேசத்திலும் சூடுபிடிக்கத் தொடங்கியிருக்கின்றது. போரின் பின்னரான அனைத்து ஐனாதிபதித் தேர்தல்களிலும் தென்னிலங்கை வேட்பாளர்களை ஆதரித்த தமிழ் மக்கள் இம்முறை அத்தகைய நிலைப்பாட்டை எடுப்பதற்குத் தயங்குவதும், தமிழ்ப் பொது வேட்பாளரை நோக்கி தமிழர்கள் அணிதிரட்டப்படுவதாலும் ஐனாதிபதித் தேர்தல் விவகாரம் பேசுபொருளாகியிருக்கின்றது. ஐனாதிபதித் தேர்தலில் தமிழ்ப் பொது வேட்பாளர் களமிறக்கப்படுவது தென்னிலங்கை கட்சிகளைப்போன்று தமிழ்த்தேசியக் கட்சியைச் சேர்ந்த சிலருக்கும் கலக்கத்தை ஏற்படுத்தியிருக்கின்றது. அதே நேரம் இந்தப் பொதுவேட்பாளர் விவகாரத்தை குழப்பியடிப்பதற்கான சதி முயற்சியும் முன்னெடுக்கப்படுவதாக குற்றச்சாட்டுகள் முன்வைக்கப்படுகின்றன. தமிழ் மக்கள் கூட்டணியின் நாடாளுமன்ற உறுப்பினர் சி.வி.விக்கேஸ்வரனின் செயற்பாடுகள் தொடர்பில் பலத்த சந்தேகங்கள் எழுப்பப்படுகின்றன. கொள்கைத் தளம்பலான ஒருவர் இந்த விடயங்களை முன்னின்று செயற்படுத்துவதாகச் சொல்லிக்கொள்ளும்போது சந்தேகங்கள் எழுவது இயல்பானதே. பொதுவேட்பாளர் விவகாரத்தை ஆதரிப்பதாகக் காட்டிக்கொண்டு அதைக் குழப்பியடிப்பது தான் அவரது இலக்கா என்ற கேள்வியும் எழுகின்றது. ஏனெனில் அவரின் நடவடிக்கைகள் அப்படியானவை யாகத்தான் அமைந்திருக்கின்றன.

ஐனாதிபதித் தேர்தலில் தமிழ்த் தேசியக் கூட்டணியே, ஐனாதிபதித் தேர்தலில் பொதுவேட்பாளரைக் களமிறக்கும் யோசனையை முன்வைத்தது. அது தொடர்பில் பல தரப்புகளையும் சந்தித்துக் கலந்துரையாடியிருந்தது. இதேகாலப்பகுதியில் விக்கேஸ்வரன், 'ஐனாதிபதி ரணில் விக்கிரமசிங்க நாட்டுக்கு நல்லது செய்கிறார். அவரைத்தான் ஆதரிப்பேன்' என்று அறிக்கைவிட்டார். பின்னர் ரணில் ஏமாற்றிவிட்டார் என்று சொன்னார். திடீரென பொதுவேட்பாளர் விவகாரம் தொடர்பில் கூட்டத்தை ஒழுங்குபடுத்தினார். அது தொடர்பில் அறிக்கைகள் விடுத்தார். இந்த விவகாரத்தை முன்னெடுத்த தரப்புகளுடன் எந்தவொரு சந்திப்பையும் நடத்தாமல் தான்தோன்றித்தனமாக விக்கேஸ்வரன் விடயங்களைக் கையாள்கின்றார். இது தமிழ்ப் பொதுவேட்பாளர் விவகாரத்தை எதிர்க்கும் தரப்புகளுக்கு வாய்ப்பாக அமைந்திருக்கின்றது.

ஐனாதிபதித் தேர்தலுக்கான வேட்புமனு கோரப்பட்ட பின்னர் தமிழ்ப் பொதுவேட்பாளர் யார் என்பதைப் பகிரங்கப்படுத்தலாம். விக்கேஸ்வரன் பொறுமை காக்கவேண்டும். இலங்கையிலுள்ள தமிழ்மொழி பேசும் அனைவரும் ஆதரிக்கக்கூடிய ஐனாதிபதிமான தலைவர் ஒருவராக இருக்கவேண்டும். அப்படிப்பட்ட ஒருவரையே தமிழ்ப் பொதுவேட்பாளராக களமிறக்க வேண்டும். தமிழ்ப் பொதுவேட்பாளர் என்பது ஒரு அரசியல் தீர்மானம். எப்படி வட்டுக்கோட்டைத் தீர்மானம் காலம் கடந்தும் நிலைத்து நிற்கின்றதோ அதே போன்று தமிழ்ப் பொதுவேட்பாளர் விவகாரமும் அமையவேண்டும். நாடு முழுவதிலிருந்தும் ஆகக் குறைந்தது 15 லட்சம் வாக்குகளையாவது அவர் திரட்டிக்கொள்ளக் கூடியவராக இருக்கவேண்டும்.

முஸ்லிம் மற்றும் மலையக சமூகங்களின் அரசியல் தலைவர்கள் தென்னிலங்கை தரப்புகளுடன் ஒட்டிக் கொண்டிருந்து அமைச்சுப் பதவியை பெறுபவர்கள். அவர்கள் எந்தளவு தூரம் பொதுவேட்பாளர் விவகாரத்துடன் ஒத்துழைத்துச் செயற்படுவார்கள் என்பது கேள்விக்குறியானது. இவ்வாறான சூழலில் அனைத்துத் தரப்புகளுடனும் அவதானமாகவும் - நிதானமாகவும் கலந்துரையாடல் நடத்தவேண்டும். அதைவிடுத்து விக்கேஸ்வரன் போல, மின்னஞ்சலில் போதிய அவகாசமின்றி அழைப்பு அனுப்பிவிட்டு கலந்துரையாடல் நடத்தக் கூடாது. விக்கேஸ்வரன் தலைமை தாங்கிய எந்தவொரு விடயமும் நேர்சீராக நடைபெறவில்லை. மாகாண சபையாக இருக்கலாம் அல்லது தமிழ்மக்கள் பேரவை என்ற சிவில் அமைப்பாக இருக்கலாம் அல்லது அவரது கட்சியாக இருக்கலாம். எங்குமே அவர் ஒரேகொள்கையோடு இயங்காமையால் கடைசியில் அவையெல்லாமே குழப்பத்துக்குள் சிக்கி, செயற்றிறனை இழந்ததைக் கண்முன்னே பார்த்தோம். அப்படிப்பட்ட ஒருவர் தனது அவசரத்தனமான நடவடிக்கைகளால் தீர்க்கமான அரசியல் முடிவை குழப்பியடித்துவிடக்கூடாது என்பதே மக்களின் ஆதங்கம்.



## தேர்தல்களின் தாமதத்தால் மீட்சிப்பாறை தடைப்படலாம்

ஆசிய அபிவிருத்தி வங்கி சுட்டிக்காட்டு

கொழும்பு, ஏப். 16

இலங்கையில் நடைபெறவுள்ள தேர்தல்கள் காரணமாக நாட்டின் பொருளாதார நெருக்கடியைத் தீர்ப்பதற்கான மறுசீரமைப்பு நடவடிக்கைகளைத் தாமதப்படுத்தக்கூடாது.

- இவ்வாறு தெற்காசிய பொருளாதார மேம்பாடு தொடர்பிலான அறிக்கையில் ஆசிய அபிவிருத்தி வங்கி சுட்டிக் காட்டியுள்ளது. எதிர்வரும் தேர்தல் மற்றும் அதனுடன் இலங்கையின் நிதிக்கொள்கை, பொருளாதார மறுசீரமைப்பு என்பன உரிய

முறையில் நடைமுறைப்படுத்தப்படாமல் இருப்பதற்கான அபாயம் காணப்படுகின்றது. இலங்கையின் பொருளாதாரம் வளர்ச்சியடைந்து வருவதுடன், அந்தவளர்ச்சி 2024, 2025 ஆம் ஆண்டு காலப்பகுதியில் இடம்பெறுமெனவும் எதிர்வுகூறப்பட்டுள்ளது.

இந்த நிலையில் இலங்கையில் நடைபெறவுள்ள தேர்தல்களின் நிச்சயமற்ற தன்மை பொருளாதார மறுசீரமைப்பு நடவடிக்கைகளில் தாக்கம் செலுத்தக்கூடாது என்றும் அந்த அறிக்கையில் சுட்டிக்காட்டப்பட்டுள்ளது. (ச-இ)

## 8 விபத்துகளில் 10 பேர் உயிரிழப்பு

கொழும்பு, ஏப். 16  
புத்தாண்டு தினமான நேற்றுமுன்தினம் 8 வீதி விபத்துகள் இடம்பெற்றுள்ளன. இந்த வீதி விபத்துகளில் 10 பேர் உயிரிழந்துள்ளனர் என்று தெரிவிக்கப்படுகிறது. பெரும்பாலான வீதி விபத்துகள் சாரதியின் கவனக்குறைவு காரணமாக இடம்பெற்றுள்ளன என்றும் பொலிஸ் உட்கப் பேச்சாளர் நிஹால் தல்துவ தெரிவித்துள்ளார். (ச-இ)

## துப்பாக்கிச் சூட்டில் சிறுமி காயம்

கொழும்பு, ஏப். 16  
மின்னேரியாவில் துப்பாக்கிச் சூட்டுக்கு இலக்கான நிலையில் 17 வயதான சிறுமி மருத்துவமனையில் சேர்க்கப்பட்டுள்ளார் என்று பொலிஸார் தெரிவித்துள்ளனர். குறித்த சிறுமி தனது குடும்பத்தினருடன் உறவினர் ஒருவரின் வீட்டுக்குச் சென்றிருந்தபோது துப்பாக்கிச் சூடு மேற்கொள்ளப்பட்டுள்ளது. (ச-இ)



## முட்டை விலை அதிகரிப்பு

கொழும்பு, ஏப். 16  
இந்தியாவிலிருந்து இறக்குமதி செய்யப்படும் முட்டைகளின் விலை குறைக்கப்படாலும் உள்நாட்டு முட்டையின் விலை அதிகரித்துக் காணப்படுவதாக நுகர்வோர் தெரிவிக்கின்றனர். (எ)

### உயிரைப் பறித்த வேட்டைத் துப்பாக்கி

கொழும்பு, ஏப். 16  
விலங்குகளை வேட்டையாடுவதற்காக வைத்திருந்த துப்பாக்கி வெடித்ததில் ஒருவர் உயிரிழந்துள்ளார். இந்தச் சம்பவம் மதுராகொட அந்தபொல பிரதேசத்தில் நேற்றுமுன்தினம் நடந்துள்ளது. சம்பவத்தில் பலத்த காயமடைந்தவர் மருத்துவமனையில் சேர்க்கப்பட்ட நிலையில் உயிரிழந்துள்ளார் என்று பொலிஸார் தெரிவித்தனர். (ச-இ)

## நாளை

# 17.04.2024

### புதன்கிழமை

### சித்திரை 4

சுப்நேரம் : 04.34 - 06.04  
நாளுகாலம் : 12.04 - 01.34

## நாளொரு நல்வார்த்தை

கேள்விகளைக் கேட்பவன் ஐந்து நிமிடம் முட்டான், கேள்வியே கேட்காதவன் எப்போதும் முட்டான்!  
- கன்பூசியஸ்





**சு.க.வை**  
ஐ.தே.க.வுடன்  
இணைக்க  
முயற்சி

கொழும்பு, ஏப். 16  
சுதந்திரக்கட்சியை ஐக்கிய தேசியக் கட்சியுடன் இணைப்பதற்கு சிலர் சூழ்ச்சி செய்தாலும் அக்கட்சி ஆதரவாளர்கள் இடமளிக்கமாட்டார்கள் என்று சுதந்திரக்கட்சியின் பதில் பொதுச்செயலாளரான நாடாளுமன்ற உறுப்பினர் துவ்ஷமந்த மித்ரபால தெரிவித்தார்.  
அவர் மேலும் தெரிவித்ததாவது -  
சுதந்திரக்கட்சிக்கு இது சவால்மிகு வருடமாகும். தேர்தல்கள் நடைபெறவுள்ளன. எனவே, சூழ்ச்சிகளுக்கு அடிபணியாது கட்சியை நாம் பாதுகாத்துக்கொள்ள வேண்டும். சுதந்திரக்கட்சியை யானை வாலுடன் முடிச்சுப் போடுவதற்கு சிற்சில குழுக்கள் முற்பட்டாலும் அக்கட்சி ஆதரவாளர்கள் அதற்கு இடமளிக்கமாட்டார்கள் - என்றார். (ஏ-44)

# ரஷ்யப் படையில் இலங்கையர்கள்

தகவல் தருமாறு இலங்கை கோரிக்கை

கொழும்பு, ஏப். 16

**ரஷ்ய இராணுவத்தில் இணைந்துள்ள இலங்கையர்கள் தொடர்பில் தகவல்களை வழங்குமாறு ரஷ்யா வினா இலங்கைத் தூதரகம் அந்த நாட்டுப் பாதுகாப்பு அதிகாரிகளிடம் கோரியுள்ளது.**

பெரும்பாலானோர் சுற்றுலா விசாவில் ரஷ்யாவுக்குச் சென்று இராணுவப் பணியில் இணைந்து கொள்கின்றனர். இவ்வாறு சுற்றுலா விசாவில் இலங்கையர்களும் ரஷ்ய இராணுவத்தில் இணைந்து கொள்வதாக தகவல் கிடைத்துள்ளது. கடந்த சில நாட்களாக ரஷ்ய இராணுவத்

திலிருந்த இலங்கையர்கள் பலர் உயிரிழந்துள்ளனர் என செய்திகள் வெளியாகியிருந்தன. தூதரகத்திடமிருந்து தகவல் இல்லாததால், உயிரிழக்கும் இலங்கையர்கள் அல்லது காயமடையும் இலங்கையர் தொடர்பிலும் கண்டுபிடிக்க முடியவில்லை என்றும் அவர் குறிப்பிட்டார். (ச-இ)



நீர்வேலி கந்தசுவாமி ஆலய திருமஞ்ச திருவிழா நேற்று முன்தினம் ஞாயிற்றுக்கிழமை பக்திபூர்வமாக இடம்பெற்றது. (ச-17)

# இசை நிகழ்வில் கைகலப்பு; 7 பேர் யாழ்ப்பாணத்தில் கைது

யாழ்ப்பாணம், ஏப். 16  
யாழ்ப்பாணத்தில் புத்தாண்டு தினத்தை முன்னிட்டு நேற்றுமுன்தினம் இரவு நடத்தப்பட்ட இசை நிகழ்ச்சியில் கைகலப்பு ஏற்பட்டுள்ளது. இந்தச் சம்பவத்துடன் தொடர்புடைய 7 பேர் பொலிஸாரால் கைதுசெய்யப்பட்டு, தடுத்து வைக்கப்பட்டுள்ளனர்.  
தமிழ்ப் புத்தாண்டு தினத்தை முன்னிட்டு யாழ்ப்பாணம், முற்றவெளியில் நேற்றுமுன்தினம் இரவு இசை நிகழ்வொன்று ஏற்பாடு செய்யப்பட்டிருந்தது. இசை நிகழ்வில் கலந்துகொண்டவர்களிடையே கைகலப்பு ஏற்பட்டுள்ளது. மதுபோதை தலைக்கேறி குழக்களாக இவர்கள் மோதலில் ஈடுபட்டனர் என்று கூறப்படுகின்றது.  
இந்தச் சம்பவம் தொடர்பாக யாழ்ப்பாணம் பொலிஸாருக்கு அறிவிக்கப்பட்டதை அடுத்து, பொலிஸார் சம்பவத்துடன் தொடர்புடைய குற்றச்சாட்டில் 7 பேரைக் கைது செய்துள்ளனர். (ஏ-26-66)




பார்வையற்றோருக்கான திறன்விருத்தி கண்காட்சி

# சம்பியனானது கைதடி சூப்பர் கிங்ஸ்

யாழ்ப்பாணம், ஏப். 16  
ஐந்தாவது தடவையாக இந்த முறையும் 10 அணிகளை உள்ளடக்கி இடம்பெற்ற, நோத் ரென் பிரிமியர் லீக் என வர்ணிக்கப்படும் கிரிக்கெட் சுற்றுத் தொடரில், நுணாவில் றொக்கர்ஸ் அணியை வீழ்த்தி, பிரிமியர் லீக்கின் சம்பியனாக கைதடி சூப்பர் கிங்ஸ் அணி மகுடம் சூடியது.  
சுற்றுப்போட்டிகளின் இறுதிச்சுற்று, மட்டுவில் வளர்மதி விளையாட்டுக் கழக மைதானத்தில் நேற்றுமுன்தினம் மாலை நடைபெற்றது. இதன்போது, நாணயச் சுழற்சியில் வெற்றிபெற்ற கைதடி சூப்பர் கிங்ஸ் அணி, முதலாவதாகக் களத்தடுப்பாட்டத்தில் ஈடுபட முடிவெடுத்தது. இந்தநிலையில் முதலாவதாக துடுப்பெடுத்தாடிய நுணாவில் றொக்கர்ஸ் அணி, 10 பந்து பரிமாற்றங்கள் நிறைவடைந்த நிலையில் 7 விக்கெட்டுகளுக்கு 63 ஓட்டங்களைப் பெற்றது. பதிலுக்குத் துடுப்பெடுத்தாடிய கைதடி சூப்பர் கிங்ஸ் அணியினர் 8 ஓவர்கள் நிறைவில் 2 விக்கெட்டுகளை மாத்திரம் இழந்து 65 ஓட்டங்களை எடுத்து வெற்றிபெற்றனர்.  
போட்டியில், நாடாளுமன்ற முன்னாள் உறுப்பினர் ஈஸ்வரபாதம் சரவணபவன், மாநகர முன்னாள் முதல்வர் மணிவண்ணன், எனப் பலரும் கலந்துகொண்டனர். (ப-125)

யாழ்ப்பாணம், ஏப். 16  
“விழிகள் செய்யும் விந்தையை விரல்கள் செய்யக் காண்பீர்” எனும் தொனிப்பொருளில் பார்வையற்றோருக்கான அறக்கட்டளை நிலையம் ஏற்பாடு செய்த திறன்விருத்திக் கண்காட்சி நேற்றுத் திங்கட்கிழமை யாழ். தந்தை செல்வா அறக்கட்டளை மண்டபத்தில் நடைபெற்றது. நிகழ்வில் வடமாகாண பிரதம செயலாளர் இ. இளங்கோவன் மங்கல விளக்கேற்றி நிகழ்வை ஆரம்பித்து வைத்தார். பார்வையற்றவர்களின் திறமைகளை வெளிப்படுத்தும் முகமாக இடம்பெறும் இந்தக் கண்காட்சி நாளையும் தொடரவுள்ளது. (எ-27-66)



கோப்பாய் வடக்கு இலுப்பையடி வீரகத்தி விநாயகர் ஆலயத்தில் கடந்த சனிக்கிழமை இரவு புத்தாண்டு சிறப்புப் பூஜை வழிபாடுகள் இடம்பெற்று சுவாமி வீதிவலம் வந்தார். (ச-17)

# ஒவ்வொரு மாதமும் 30 சைபர் தாக்குதல்கள்

கொழும்பு, ஏப். 16  
இலங்கையில் ஒவ்வொரு மாதமும் 25 முதல் 30 இணையத்தளங்கள் சைபர் தாக்குதலுக்கு உள்ளாகின்றன என்று இலங்கை கணினி அவசர பதிலளிப்பு மன்றத்தின் பிரதம தகவல் பாதுகாப்பு அதிகாரி நிரோஷ் ஆனந்த தெரிவித்தார். அண்மையில் சைபர் தாக்குதல் காரணமாக செயலிழந்த கல்வி அமைச்சின் உத்தியோக பூர்வ இணையத்தளம் மீளமைக்கப்பட்டுள்ளது என்றும் அவர் குறிப்பிட்டுள்ளார். (எ-இ)




Digitized by Noolaham Foundation, noolaham.org | aavanaham.org





வரலாற்றுப் பிரசித்திபெற்ற மானிப்பாய் மருதடி விநாயகர் ஆலய மஹோற்சவப் பெருந்திரு விழாவின் சப்பரத்திருவிழா கடந்த சனிக்கிழமை இடம்பெற்றது. (ப-66)



தாவடி ஸ்ரீ அம்பலவாண வேத விநாயகர் ஆலயத்தில், சோபகிருது வருட மஹோற்சவப் பெருவிழாவின் தேர்த்திருவிழா, நேற்றுமுன்தினம் ஞாயிற்றுக் கிழமை நடைபெற்றது. (ப-66)

## வேட்பாளர் வைப்புத் தொகையை அதிகரிக்க அமைச்சரவை அனுமதி

கொழும்பு, ஏப்.16

இலங்கையில் இந்த ஆண்டு ஜனாதிபதித் தேர்தல் இடம்பெறவுள்ள நிலையில், வேட்பாளர்களின் வைப்புத் தொகையை அதிகரிக்க அனுமதி வழங்கப்பட்டுள்ளது.

இந்த ஆண்டு செப்ரெம்பர் முதல் நவம்பர் மாதம் வரையான காலப்பகுதிக்குள் ஜனாதிபதித் தேர்தல் நடைபெற வாய்ப்புள்ளது. இந்தநிலையில் அங்கீகரிக்கப்பட்ட அரசியல் கட்சிகள் மற்றும் சுயேச்சை வேட்பாளர்களின் வைப்புத்தொகையை அதிகரிப்பதற்கான முன்மொழிவுக்கு அமைச்சரவை ஒப்புதல் அளித்துள்ளது.

ஜனாதிபதி ரணில் விக்கிரமசிங்க மற்றும் நீதியமைச்சர் விஜயதாஸ ராஜபக்ச ஆகியோர் இணைந்து இந்த அமைச்சரவைப் பத்திரத்தை தாக்கல் செய்திருந்தனர். தற்போதைய சமூக, பொருளாதார மற்றும் அரசியல் சூழலில், ஜனாதிபதித் தேர்தல் சட்டம், நாடாளுமன்றத் தேர்தல் சட்டம் மற்றும் மாகாண சபைத் தேர்தல்கள் சட்டம் ஆகியவற்றின் ஏற்பாட்டின் படி தற்போதுள்ள வைப்புத் தொகை வரம்புகளைப் புதுப்பிப்பது பொருத்தமானது என அறிவிக்கப்பட்டுள்ளது.

ஜனாதிபதித் தேர்தலுக்கு, அங்கீகரிக்கப்பட்ட அரசியல் கட்சி வேட்பாளரின் வைப்புத் தொகை 75 ஆயிரம் ரூபாவிலிருந்து 2.6 மில்லியன் ரூபாவாகவும், சுயேச்சை வேட்பாளரின் வைப்புத் தொகை 50 ஆயிரம் ரூபாவில் இருந்து 3.1 மில்லியன் ரூபாவாகவும் உயர்த்தப்பட்டுள்ளது.

நாடாளுமன்றத் தேர்தலில் அங்கீகரிக்கப்பட்ட அரசியல் கட்சி வேட்பாளரின் வைப்புத் தொகை 2 ஆயிரம் ரூபாவில் இருந்து 11 ஆயிரம் ரூபாவாகவும், சுயேச்சை வேட்பாளரின் வைப்புத் தொகை 2 ஆயிரம் ரூபாவில் இருந்து 16 ஆயிரம் ரூபாவாகவும் அதிகரிக்கப்பட்டுள்ளது.

உள்ளூராட்சிமன்றத் தேர்தலுக்கு ஒரு கட்சி வேட்பாளர் 6 ஆயிரம் ரூபாவாகவும், சுயேச்சை வேட்பாளர் 11 ஆயிரம் ரூபாவையும் வைப்புத்தொகையாக செலுத்தவேண்டும் - என்றும் தெரிவிக்கப்பட்டுள்ளது. (எ-இ)



குப்பிழான் சிவபூமி ஞான ஆச்சிரமத்தில், குரோதி வருடப் பிறப்பு சிறப்பு வழிபாடு, கடந்த சனிக்கிழமை இரவு 8.15 மணிக்கு இடம்பெற்றதுடன், சித்திரைப் புத்தாண்டை முன்னிட்டு, ஆச்சிரம முன்றலில் நேற்று முன்தினம் ஞாயிற்றுக்கிழமை பொங்கல் நிகழ்வும், வழிபாடுகளும் நடைபெற்றன. (ப-66)

## மரண அறிவித்தல்

மலர்வு	உதிர்வு
23	13
10	04
1949	2024

### கந்தையா பகவத்சிங்கம்

(முன்னாள் யாழ். மாவட்ட அரச உணவுக் களஞ்சியப் பொறுப்பதிகாரியும், அகில இலங்கைச் சமாதான ந்தவானும்) சின்னாடி, காரைநகரை பிறப்பிடமாகவும் புதுறோட், காரைநகரை வசிப்பிடமாகவும் கொண்ட கந்தையா பகவத்சிங்கம் (முன்னாள் யாழ். மாவட்ட அரச உணவுக் களஞ்சியப் பொறுப்பதிகாரி) கடந்த (13.04.2024) சனிக்கிழமை சிவபதமடைந்தார். அன்னார் காலஞ்சென்றவர்களான (மில்ட்ரி) கந்தையா - பார்வதிப்பிள்ளை தம்பதியரின் அன்பு மகனும், காலஞ்சென்றவர்களான வேலுப்பிள்ளை - இராசம்மா தம்பதியரின் அன்பு மருமகனும், காலஞ்சென்ற பராசக்தியின் பாசமிகு கணவரும், தங்கேஸ்வரி (கனடா), உஷா (கனடா), புஸ்பகலா (U.K), விக்னேஸ்வரி (U.K), தனஞ்சயன் (யாழ். மாவட்ட வீதி சுமிக்ளை பொறுப்பதிகாரி) ஆகியோரின் பாசமிகு தந்தையும், கேதீஸ்வரன் (கனடா), பிரகலாதீஸ்வரன் (கனடா), ரமேஸ்குமார் (U.K), விமலேந்திரன் (U.K), சுவஸ்திகா (உப தபாலக பதிலாளர்) ஆகியோரின் அன்பு மாமனாரும், பிரியங்கா, அஜந்தன், ஜெயந்தன், கஜனி, சாயினி, மாதினி, கேசவி, சஞ்சித், மதுஷன், மாறன் ஆகியோரின் பாசமிகு பாட்டனாரும், துரைராஜ சிங்கம் (அமெரிக்கா), பராசக்தி (ஓய்வூதியை ஆசிரியர்), காலஞ்சென்ற சிவசக்தி ஆகியோரின் அன்பு சகோதரரும், கனகரட்சம், மனோன்மணி ஆகியோரின் அன்பு மைத்துனரும் ஆவார். அன்னாரின் இறுதிக்கிரியைகள் இன்று (16.04.2024) செவ்வாய்க்கிழமை மு.ப. 09.00 மணியளவில் அவரது இல்லத்தில் நடைபெற்று, புகுவடல் சாம்பலோடை இந்த மயானத்தில் நல்லககம் செய்யப்படும். இவ் அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: புதுறோட், காரைநகர். குடும்பத்தினர்

### மாயிள் வேலை

உங்கள் விடுகளுக்கு தரமான முறையில் மாயிள் பதித்துக்கொள்ளும். ஒரு சதுர அடி - 100.00 ரூபாய்

077 334 1281

### தேவை

யாழ்ப்பாணத்தில் ஸ்ரான்லி ரோட்டில் உள்ள உணவகத்திற்கு துப்புரவு தொழிலாளர் தேவை. தொட்பு: 077 062 6507

## 24 மணிநேரத்தில் 244 பேர் கைது!

நாடளாவிய ரீதியில் நேற்று முன்தினமான புத்தாண்டு தினத்தின் 24 மணித்தியாலத்தில் மேற்கொள்ளப்பட்ட 'யுக்திய' நடவடிக்கைகளின்போது 244 பேர் கைது செய்யப்பட்டுள்ளனர். சந்தேகநபர்களில் 240 பேர் போதைப்பொருள்

குற்றங்களுடன் தொடர்புடையவர்கள் எனத் தெரிவிக்கப்படுகிறது. அவர்களிடமிருந்து ஹெரோயின், ஜஸ் கஞ்சா, மாவா, போதை மருந்துகள் என்பவை கைப்பற்றப்பட்டுள்ளன என்றும் பொலிஸார் தெரிவித்தனர். (ச-இ)

## 75 தும்பளை மேற்கு சனசமூக நிலையம் பவள விழா வாழ்த்து

தும்பளைமேற்கு சனசமூக நிலையம் பாரிசில் ஒளி வீசிப் பல்லாண்டு வாழ பெரியவளவு வரதவிநாயகர் பேரருள் தன்னையும் மருங்கிலுள்ள முல்லைப் பேத்தியின் மனமகிழ் நல் ஆசி தன்னையும் மங்கலகரமாய் பெற்றுயர்ந்திடவே மலரடி நாமும் தொழுது நின்றோமே. அரும்புகள் முன்பள்ளி மழலை தன்னை அன்புடன் உண்டி வளர்த்திடும் சனசமூக நிலையத்தாயே அறப்பணிகள் செய்து அகிலத்தில் நீயும் ஆல்போல் தழைத்து ஓங்குவாயே!

தும்பளை மேற்கு மக்கள்





## மரண அறிவித்தல்

மலர்வு

05

03

1951



உதிர்வு

11

04

2024

### திருமதி நாகேஸ்வரி சற்குணநாதன் (ஓய்வுபெற்ற - ஆசிரியை)

கச்சேரி நல்லூர் வீதி, யாழ்ப்பாணத்தைப் பிறப்பிடமாகவும் 37/7, 1ம் ஒழுங்கை, Park Road, ரத்மலானையை வசிப்பிடமாகவும் கொண்ட திருமதி நாகேஸ்வரி (ஓய்வுபெற்ற - ஆசிரியை) கடந்த 11.04.2024 அன்று காலமானார்.

அன்னார் காலஞ்சென்ற பரமு சிவஞானம் - கனகம்மா தம்பதியரின் அன்புப் பூதலியும், காலஞ்சென்ற கந்தசாமி - பாக்கியம் தம்பதியரின் அன்பு மருமகனும், சற்குணநாதனின் அன்பு மனைவியும், மணிமாறன் (KU Education), மணிமொழி, மைவிழி ஆகியோரின் பாசமிகு தாயாரும், சிவகுமார், இந்திராபிரியதர்சினி, பிரவின் ஆகியோரின் அன்பு மாமியாரும், புவனேஸ்வரி, (Canada), காலஞ்சென்றவர்களான பரமலிங்கம் (London), பரமநாதன் (Canada), செல்வரத்தினம் ஆகியோரின் அன்புச் சகோதரியும், சரஸ்வதி (London), காலஞ்சென்றவர்களான தர்மலிங்கம் (Canada), நவமணி (Canada) ஆகியோரின் அன்பு மைத்துனியும், பிரியந்தன், கேஷரன், கவிஷா ஆகியோரின் அன்புப் பேர்த்தியும் ஆவார்.

அன்னாரின் இறுதிக்கிரியைகள் இலக்கம் 72, வெள்ளவாய்கால் வீதி, சூராவத்தை ஏழாலை தெற்கு, சுன்னாகம் என்ற முகவரியில் நாளை (17.04.2024) புதன்கிழமை காலை 9.00 மணியளவில் நடைபெற்று, பூதவுடல் தகனக்கிரியைக்காக சுன்னாகம் கொத்தியாலடி இந்து மயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

Manimaran - +94 77 730 2882  
Manimoli - +94 77 016 8281  
Tharsha - +94 77 218 0188

தகவல்:  
குடும்பத்தினர்.

(CS00211) N-1

## மரண அறிவித்தல்

தோற்றம்

25

05

1931



மறைவு

13

04

2024

### சரஸ்வதி தம்பிமுத்து

உரும்பிராய் கிழக்கைப் பிறப்பிடமாகவும் உரும்பிராய் மேற்கை வசிப்பிடமாகவும் கொண்ட சரஸ்வதி தம்பிமுத்து அவர்கள் 13-04-2024 சனிக்கிழமை அன்று உரும்பிராயில் இறைவனடி சேர்ந்தார்.

அன்னார் காலஞ்சென்ற நாகேந்திரம் - செல்லாச்சி தம்பதிகளின் அன்பு மகளும், காலஞ்சென்ற கார்த்திகேசு தம்பிமுத்து அவர்களின் அன்பு மனைவியும், காலஞ்சென்றவர்களாகிய சுப்பிரமணியம், அன்னலட்சுமி, சுந்தரம், நவரத்தினம் ஆகியோரின் அன்புச் சகோதரியும், கனகேஸ்வரி, பரமானந்தம், காலஞ்சென்ற பேபிசரோஜா, நந்தகுமார் (நோர்வே), விக்னேஸ்வரி (ஸ்கொட்லாந்து), சிவகுமார் (நோர்வே) ஆகியோரின் அன்புத் தாயாரும், காலஞ்சென்ற பஞ்சலிங்கம், கிருபாராணி, சந்திரிகா (நோர்வே), ரத்னாநந்தன் (ஸ்கொட்லாந்து), ரஜினி (நோர்வே), ஆகியோரின் அன்பு மாமியாரும் ஆவார்.

அன்னாரின் இறுதிக்கிரியைகள் நாளை (17.04.2024) புதன்கிழமை 10.00 மணியளவில் நடைபெற்று தகனக்கிரியைகளுக்காக பூதவுடல் உரும்பிராய் வேம்பன் இந்து மயானத்திற்கு எடுத்துச் செல்லப்படும்.

இவ்வறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளுமாறு கேட்டுக் கொள்கிறோம்.

தொடர்புகளுக்கு:

கனகேஸ்வரி - மகன் 0094 778 930 517  
பரமானந்தம் - மகன் 0094 776 630 495  
நந்தகுமார் - மகன் 0047 915 58 068  
விக்னேஸ்வரி - மகன் 0044 141 63 76 239  
சிவகுமார் - மகன் 0047 954 85338

தகவல்:  
பிள்ளைகள்

(CS/54736) J-1

## மரண அறிவித்தல்

### தம்பு சின்னத்துரை

(ஓய்வு நிலை அதிபர் - யா/கச்சாய் நோ.க.த.க. பாடசாலை)

மட்டுவிலைப் பிறப்பிடமாகவும் சாவகச்சேரி, அரியாலையை வசிப்பிடமாகவும் கொண்ட தம்பு சின்னத்துரை (ஓய்வு நிலை அதிபர் - யா/கச்சாய் நோ.க.த.க. பாடசாலை) அவர்கள் நேற்று (15.04.2024) திங்கட்கிழமை காலமானார்.

அன்னார் காலஞ்சென்றவர்களான தம்பு - முத்துலட்சுமி தம்பதியினரின் அன்பு மகனும், காலஞ்சென்றவர்களான முருகேசு - நாகம்மா தம்பதியினரின் அன்பு மருமகனும், காலஞ்சென்ற புவனேஸ்வரியின் அன்புக் கணவரும், காலஞ்சென்றவர்களான வைரவி, சின்னாச்சி, தம்பிராசா, அன்னம்மா மற்றும் அப்பத்துரை (ஓய்வு பெற்ற அதிபர்) ஆகியோரின் அன்புச் சகோதரனும், சுமதி (ஓய்வு பெற்ற ஆசிரியை, யா/நாயன்மார்கட்டு மகேஸ்வரி வித்தியாலயம்), ஜெயந்தி (கனடா), நிர்மலா (கனடா), கௌரி (கனடா), விவேகானந்தன் (சுவிஸ்) ஆகியோரின் அன்புத் தந்தையும், பாஸ்கரன் (ஓய்வு பெற்ற CTB சாலைப் பரிசோதகர்), இராசரட்னம் (கனடா), காலஞ்சென்ற சுதந்திரராஜன் (பொறியியலாளர், கனடா) மற்றும் வசீகரன் (கனடா), நிலாணி (சுவிஸ்) ஆகியோரின் அன்பு மாமனாரும், சிந்து (அபிவிருத்தி உத்தியோகத்தர், மாவட்டச் செயலகம் யாழ்ப்பாணம்), ராகவி (ஆசிரியை, வவுனியா மடுக்கந்தை தேசிய பாடசாலை), ஜிந்துசன் (மென்பொறியியலாளர், லண்டன்), அனித்தா (கனடா), நிருபா (கனடா), மதுசங்கர் (கனடா), பிரதிகா (கனடா), ஆகாஷ் (கனடா), நிதுஷா (கனடா) விதுசன் (சுவிஸ்), லக்ஷன் (சுவிஸ்), ரோஷன் (சுவிஸ்) மற்றும் வினோத் (ஆசிரியர், கைதடி நாவற்குழி அ.த.க. பாடசாலை), சிவகௌதமன் (நிறைவேற்று உத்தியோகத்தர், CBC வவுனியா), பார்த்திபன் (கனடா) ஆகியோரின் பாசமிகு பேரனும், ஷப்தகி (மாணவி, யா/ புனித ஜோன் பொஸ்கோ வித்தியாலயம்), சந்தோஷ் (மாணவன் யா/ புனித ஜோன் பொஸ்கோ வித்தியாலயம்) ஆகியோரின் அன்புப் பூட்டனும் ஆவார்.


அன்னாரின் இறுதிக்கிரியைகள் இன்று (16.04.2024) செவ்வாய்க்கிழமை பிற்பகல் 2.00 மணிக்கு அவரது இல்லத்தில் நடைபெற்று பூதவுடல் தகனக் கிரியைக்காக சித்துப்பாத்தி இந்து மயானத்திற்கு எடுத்துச் செல்லப்படும். இவ்வறிவித்தலை உற்றார் உறவினர், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கின்றோம்.

தொடர்பு:-

077 572 8346  
077 585 4404

தகவல்:  
குடும்பத்தினர்

(CS/54741) J-1



தோற்றம்

08.09.1936

மறைவு

15.04.2024



Noolanham Foundation  
noolanham.org | aavanaham.org






## மரண அறிவித்தல்

தோற்றம்

14

02

1972



மறைவு

14

04

2024

**தருமலிங்கம் நடனேந்திரன் (கஜன்)**

(வலிகாமம் மேற்கு பிரதேசசபை முன்னாள் தவிசாளர்)

அராலியை பிறப்பிடமாகவும் சித்தன்கேணியை வசிப்பிடமாகவும் கொண்ட தருமலிங்கம் நடனேந்திரன் (வலிமேற்கு பிரதேசசபை முன்னாள் தவிசாளர்) அவர்கள் 14.04.2024 ஞாயிற்றுக்கிழமை இறைவனடி சேர்ந்தார்.

அன்னார் காலஞ்சென்றவர்களான தருமலிங்கம்-தனலக்சுமி தம்பதியரின் அன்பு மகனும் காலஞ்சென்றவர்களான சாம்பசிவம்-சரஸ்வதி (சுதுமலை) தம்பதியரின் பாசமிகு மருமகனும், சத்தியவாணி (பொருளாதார அபிவிருத்தி உத்தியோகத்தர் சங்கானை) அவர்களின் அன்புக்கணவரும், யோகேந்திரன் (நேரு), கமலநாயகி (கௌரி), தர்மேந்திரன் (கண்ணன்), ரதி, ரவீந்திரன் (குகன்) மற்றும் காலஞ்சென்ற சித்திரா, (நந்தினி) ஆகியோரின் பாசமிகு சகோதரனும் விஜயா, காலஞ்சென்ற சண்முகலிங்கம் மற்றும் சாரதா காலஞ்சென்ற மகாலிங்கம் மற்றும் நிர்ஜிதா (ஜீத்தா), யோகராஜா (மோகன்), சத்தியேந்திரா, ஜெயந்திகுமார், சத்தியலோஜினி ஆகியோரின் அன்பு மைத்துனரும் கனகலட்சுமி (கிளி-மலேசியா) காலஞ்சென்ற பேரின்பநாயகம் மற்றும் குணபாக்கியலட்சுமி, காலஞ்சென்ற பரராஜசிங்கம் ஆகியோரின் பாசமிகு பெறாமகனும், இராமகிருஷ்ணன், நவமணி (மலேசியா), விவேகானந்தா, நிர்மலா (தேவி கனடா) ஆகியோரின் அன்பு மருமகனும் ஆவார்.

அன்னாரின் இறுதிக்கிரியைகள் 16.04.2024 செவ்வாய்க்கிழமை (இன்று) காலை 8.00 மணியளவில் அவரது இல்லத்தில் இடம்பெற்று பூதவுடல் தகனக்கிரிகைக்காக அராலி வீமன்காமம் இந்து மயானத்திற்கு எடுத்துச் செல்லப்படும்.

இவ் அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளும்படி கேட்டுக்கொள்கின்றோம்.

தகவல்:

பிள்ளையார் கோவிலடி  
சித்தன்கேணி.

சத்தியவாணி நடனேந்திரன் (மனைவி)  
077 759 3797

(CS 4222) V-1

## மரண அறிவித்தல்

பிறப்பு

24

09

1947



இறப்பு

14

04

2024

**திருமதி பூமணி முத்துக்குமாரசுவாமி**

யாழ்ப்பாணம் உரும்பிராய் கிழக்கினைச் சேர்ந்த, திருமதி பூமணி முத்துக்குமாரசுவாமி நேற்றுமுன்தினம் (14.04.2024) ஞாயிற்றுக்கிழமை காலமானார். அன்னார் காலஞ்சென்றவர்களான சிவகுரு-திலகம்மா தம்பதியினரின் அருமை மகனும், காலஞ்சென்றவர்களான செல்வையா-சின்னம்மா தம்பதியினரின் அருமை மருமகனும், முத்துக்குமாரசுவாமி (குமரன் ஸ்டோர்ஸ்-மஸ்கெலியா) அவர்களின் பாசமிகு மனைவியும், சதீஸ்குமார் (சுவின்), இராஜ்குமார் (கனடா), கலைச்செல்வி (அவுஸ்திரேலியா), பிரேம்குமார் (இலங்கை) ஆகியோரின் அருமைத்தாயாரும் உமா, ரோகினி, ஜெகன் ஜெனோபா ஆகியோரின் மாமியாரும் மகிசா, மிதுசா, அபர்ணா, அபன்ராஜ், மாதுமை, மாயோன், புகளேஸ், அகிலேஸ், ஸிருதிஷா ஆகியோரின் அருமைப்பேர்த்தியும், காலஞ்சென்றவர்களான பரமேஸ்வரி கேதாரேஸ்வரி, புவனேஸ்வரி, தா.கேஸ்வரி, மற்றும் கதிர்வேலு ஆகியோரின் அன்புச் சகோதரியும், காஞ்சென்ற தையல்நாயகி மற்றும் கந்தசாமி பூரணேஸ்வரி, பாலாம்பிகை, மாங்கையற்கரசி, பணிமேகலை ஆகியோரின் மைத்துனியுமாவார்.

அன்னாரது இறுதிக்கிரியைகள் 17.04.2024 புதன்கிழமை காலை 10.00 மணியளவில் அவரின் இல்லத்தில் நடைபெற்று பூதவுடல் வேம்பயன் இந்து மயானத்தில் நல்லடக்கம் செய்யப்படும்.

இவ் அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளும்படி கேட்டுக்கொள்கின்றோம்.

“சுமங்கலி” கற்பலம் வீதி,  
உரும்பிராய் கிழக்கு,  
உரும்பிராய்.

தகவல்: குடும்பத்தினர்.  
T.P: 077 345 3611

(CS 221) V-1

# ஹைதராபாத் மரண அடி பெங்களூர் விடாப்பேயார்!


**பெங்களூர், ஏப். 16**

**ஐ.பி.எல். தொடரில் நேற்று இரவு நடைபெற்ற ஆட்டத்தில், ஹைதராபாத் தின் மரண அடியால், தோல்வியடைந்தது பெங்களூர் ரோயல் சைன்ஸ்.**




நாணயச் சுழற்சியில் வெற்றி பெற்ற பெங்களூர் அணி முதலில் களத்தடுப்பைத் தெரிவு செய்து வீண்வேலை பார்த்தது. ஆரம்ப வீரர்களான ஹெட் மற்றும் அபிஷேக் சர்மா இருவரும் ஆரம்பம் முதலே வேடிக்கை காட்டினார்கள். 7 ஓவர்களில் 100 ஓட்டங்களைத் தொட்டது ஹைதராபாத். 34 ஓட்டங்களடன் ஆட்டமிழந்தார் அபிஷேக் சர்மா. அதன்பின்னர் இணைப்பாட்டத்தை அமைத்த ஹெட் மற்றும் கிளாசன் பெங்களூரின் பந்துவீச்சை புரட்டியெடுத்தனர். சிக்சர், பவுண்டரிகள்தான் ஹெட்டின் மட்டையில் இருந்து சீறிப் பாய்ந்தன. 39 பந்துகளில் சதம் கண்டார் ஹெட். 102 ஓட்டங்களுடன் அவர் ஆட்டமிழந்தார். 31 பந்துகளில் 67 ஓட்டங்களுடன் வீழ்ந்தார் கிளாசன். கடைசிக்கட்ட அதிரடியில் மிரட்டியெடுத்தார் சமட். அவர் 10 பந்துகளில் 37 ஓட்டங்களைக் குவிக்க முடிவில் 287 ஓட்டங்களைக் குவித்தது ஹைதராபாத். ஐ.பி.எல். தொடரின் சாதனை இலக்காக மும்பைக்கு ஏற்றாக பெங்களூர் ஹைதராபாத் பெற்ற 277 ஓட்டங்களை

இருந்த நிலையில், தனது சாதனையைத்தானே முறியடித்து 287 ஓட்டங்களைக் குவித்தது ஹைதராபாத். பதிலுக்குக் களமிறங்கிய பெங்களூர் அணிக்கு ஆரம்ப வீரர்களான கோலி மற்றும் டுபிளஸி இருவரும் அதிரடியான ஆரம்பத்தை அமைத்துக் கொடுத்தனர். 6 ஓவர்களில் அணி 80 ஓட்டங்களைத் தொட்டது. 20 பந்துகளில் 42 ஓட்டங்களைக் குவித்து ஆட்டமிழந்தார் கோலி. வில் ஜக், படிதர், சவ்ஹான் மூவரும் அடுத்தடுத்து ஏமாற்றினார்கள். இதுவே பெங்களூர் அணியின் பின்னடைவாக அமைந்தது. களமிறங்கினார் டினைஸ் கார்த்திக். ஹைதராபாத்தின் பக்கமாக முற்றுமுழுதாக நின்ற ஆட்டத்தை இழுத்துப்பிடித்து வைத்திருந்தார். ஹெட்டின் இன்னிங்ஸுக்கு கொஞ்சமும் குறைவில்லாத ஆட்டம் டினைஸ் கார்த்திக்குடையது. 28 பந்துகளில் 62 ஓட்டங்களுடன் டுபிளஸி ஆட்டமிழந்தாலும் டினைஸ் கார்த்திக் நம்பிக்கையை வழங்கிக் கொண்டிருந்தார். 16 ஓவர்களில் 200 ஓட்டங்களை பெங்களூர் கடந்தது. 35 பந்துகளில் 83 ஓட்டங்களுடன் டினைஸ் கார்த்திக் ஆட்டமிழந்தார். முடிவில் பெங்களூர் அணியால் 262 ஓட்டங்களைப் பெறும்படி பெங்களூர் ஹைதராபாத் பெற்ற 277 ஓட்டங்களை விடாமல் (10)








கணித ஒலிம்பியாட் போட்டியில் கிளிநொச்சி, முழங்காவில் மகா வித்தியாலய நான்கு மாணவர்கள் ஆ. வர்ஷா, ச.சஞ்சித், சு.திஷாரா ஆகியோர் பிரிவு ஒன்றிலும், கு.அவர்ந்திகா பிரிவு இரண்டிலுமாக தேசிய மட்டத்துக்குத் தெரிவாகியுள்ளனர். (எ-159)



வட்டுக்கோட்டை, தெக்கணப்பாய் அருள்மிகு கண்ணகி அம்மன் ஆலய வருடாந்த அலங்கார உற்சவத்தில், சப்பரம், தேர், தீர்த்தம் ஆகியன அண்மையில் இடம்பெற்றன. (ப)



வட்டுக்கோட்டை, சங்கரத்தை அன்னை ஸ்ரீ பத்திரகாளி ஆலய உற்சவத்தில், இந்திய தருமை ஆதீனத்தினரால், சிவஸ்ரீ.ந.பிரசாந்தக் குருக்கள் 'சிவாகம கலாநிதி' பட்டம் வழங்கிக் கௌரவிக்கப்பட்டார். (ப)



வவுனியா, வைரவபுளியங்குளத்தில் எழுந்தருளியிருக்கும் ஆதிவிநாயகர் திருக்கோவில் தேர்த்திருவிழா, புத்தாண்டு தினத்தன்று மஹோற்சவ பிரதம குரு சிவஸ்ரீ. திவாகரக்குருக்கள் தலைமையில் மிகவும் சிறப்பாக இடம்பெற்றது. (ப-18)





புதுவருடத்தை முன்னிட்டு, ஜனாதிபதி செயலகத்தின் ஏற்பாட்டில், சிறுவர் இல்லங்களிலுள்ள சிறார்களுக்கு, அன்பளிப்பு வழங்கும் நிகழ்வு, கடந்த சனிக்கிழமை நடைபெற்றது. (ப-113)





நயினாதீவு, செம்மணத்தம்புலம் ஸ்ரீ வீரகத்தி விநாயகப் பெருமான் ஆலய வருடாந்த மஹோற்சவத்தின் தேர்த்திருவிழா, நேற்றுமுன்தினம் ஞாயிற்றுக்கிழமை நடைபெற்றது. (ப-66)



குப்பிழான் வீரமனை கன்னிமார் கௌரி அம்பாள் ஆலய வருடாந்த மஹோற்சவம், நேற்று முன்தினம் ஞாயிற்றுக்கிழமை கொடியேற்றத் தூண் ஆரம்பமானது. (ப-66)



உடுவில் கிழக்குப் பாலர் பாடசாலைக்கு, அமரர்கள் சபாதி மயில்வாகனம், சோதிப்பிள்ளை மயில்வாகனம் ஆகியோரின் ஞாபகார்த்தமாக அவர்களின் குடும்பத்தினரால் புதிய போட்டோப் பிரதி இயந்திரம் அண்மையில் நன்கொடையாக வழங்கி வைக்கப்பட்டது. (ப-66)

### யாழ்.நகரின் சுற்றுலாசார் சிறப்புக் கலந்துரையாடல்

யாழ்ப்பாணம், ஏப். 16  
யாழ்ப்பாணம் நகரப்பகுதியின் சுற்றுலாசார் சிறப்புக் கலந்துரையாடல் ஒன்று, யாழ்ப்பாணம் ஜெட்விங் விருந்தினர் விடுதியில் நாளை இடம்பெறவுள்ளது. மாலை 5 மணிமுதல் இந்தக் கலந்துரையாடல் இடம்பெறும் என்று ஏற்பாட்டாளர்கள் தெரிவித்துள்ளனர். (ம)



### கிங்ஸ் லயன்ஸ் சம்பியன்

யாழ்ப்பாணம், ஏப். 16  
சித்திரை வருடப்பிறப்பை முன்னிட்டு, துணைவி சென்ஸ்ரார் விளையாட்டுக் கழகம் நடத்திய கால்பந்தாட்டத் தொடரில் துணைவி கிங்ஸ் லயன்ஸ் அணி வெற்றி பெற்றது. கிங்ஸ் லயன்ஸ், ஜெட் லைனர், றூல் பிரேக்கர், பீனிக்ஸ் ஆகிய அணிகளுக்கு இடையில் இடம்பெற்ற இந்தத் தொடரில் பிரேக்கர்ஸ் அணியை இறுதியாட்டத்தில் வீழ்த்தி கிங்ஸ் லயன்ஸ் அணி வெற்றி பெற்றது.

பரிசளிப்புநிகழ்வில் பிரதம விருந்தினராக நாடாளுமன்ற முன்னாள் உறுப்பினர் ஈஸ்வரபாதம் சரவணபவன் கலந்து கொண்டார். முன்னாள் பிரதேசசபை உறுப்பினர் சண்முகநாதன் ஜெயந்தன், சமூக செயற்பாட்டாளர் சி.மனோராஜ், வலிகாமம் மேற்கு உதைபந்தாட்ட லீக்கின் உபதலைவர் மதன், துணைவி மக்கள் ஒன்றிய இணைப்பாளர் மனோரஞ்சன், சமூக செயற்பாட்டாளர் கஜினிகேதீஸ்வரன் உள்ளிட்டோரும் நிகழ்வில் கலந்துகொண்டனர். (ம-125)

### கச்சதீவு...

இந்திய மக்களவைத் தேர்தலில் பா.ஜ.க. கச்சதீவை முன்னிலைப்படுத்தி தனது தேர்தல் பரப்புரையை முன்னெடுத்தது. கச்சதீவை மீட்பதற்கு உரிய நடவடிக்கைகள் எடுக்கப்படும் என்று தமிழக மீனவ சமூகத்தில் மேற்கொண்ட பரப்புரைகளிலும் குறிப்பிடப்பட்டிருந்தது. இந்த நிலையில், நேற்றுமுன்தினம் வெளியிட்டுள்ள தேர்தல் அறிக்கையில் கச்சதீவு மீட்புத் தொடர்பில் பா.ஜ.க. எதையும் குறிப்பிடவில்லை. இதற்கு பா.ஜ.க.வுக்கு தமிழகத்தில் ஆதரவளித்து சூட்டணி அமைத்துள்ள கட்சிகள் தங்களின் அதிருப்தியைத் தெரிவித்துள்ளன. கச்சதீவு மீட்பு என்பது சாத்தியமற்ற விடயம். சீனாவின் ஆக்கிரமிப்பை இருட்டடிப்புச் செய்வதற்காகவும், உணர்வுகளைத் தூண்டித் தேர்தல் பரப்புரைகளை மேற்கொள்வதற்காகவுமே பா.ஜ.க. கச்சதீவு விடயத்தைக் கையிலெடுக்கின்றது. இது தமிழக மற்றும் ஈழ மீனவர்களிடையே தேவையற்ற மனக்கசப்புக்களையும் தோற்றுவிக்கின்றது என்று பலரும் பா.ஜ.க.வுக்கு தொடர்ச்சியாகத் தமது கண்டனத்தைத் தெரிவித்து வருகின்றனர் என்பது குறிப்பிடத்தக்கது. (அ-ம)

### கொரோனாத்...

யாழ்ப்பாணம், அராலிப் பகுதியில் தங்கியிருந்த 62 வயதான பெண்ணே இவ்வாறு உயிரிழந்துள்ளார். பிரான்ஸில் சுகவீனமடைந்திருந்த இவர் சித்த மருத்துவத்தைப் பெறுவதற்காக யாழ்ப்பாணம் வந்திருந்தார். கடந்த சில தினங்களாகக் கடும்காய்ச்சல் ஏற்பட்டதையடுத்து, யாழ்ப்பாணம் போதனா மருத்துவமனையில் சிகிச்சைக்காகச் சேர்க்கப்பட்ட நிலையில் நேற்றுமுன்தினம் அவர் உயிரிழந்தார். அவருக்கு மேற்கொள்ளப்பட்ட பி.சி.ஆர். பரிசோதனையில் கொரோனாத் தொற்று உறுதிப்படுத்தப்பட்டுள்ளது. கடந்த இரண்டு தினங்களுக்கு முன்னாள் குருநாகல் போதனா மருத்துவமனையில் சிகிச்சை பெற்று வந்த ஒருவரும் கொரோனாவால் உயிரிழந்திருந்தார். எனவே, கொரோனா மீண்டும் சமூகப் பரவலாகி வருகின்றதா என்ற ஐயப்பாடுகளை இந்த இறப்புகள் ஏற்படுத்தியுள்ளன. (அ-ம-26)

### வாகனத்...

வந்த ஆளுநரின் தொடரணி வாகனத்தில் ஒன்று அந்த வாகனத்துடன் மோதி விபத்துக்குள்ளானது. அதன் பின்னர் பிறிதொரு வாகனமும் தொடர்ந்து விபத்துக்குள்ளாகியது. மூன்று வாகனங்கள் இந்த விபத்தில் பகுதியளவில் சேதமடைந்தன. எனினும் எவருக்கும் எவ்விதப் பாதிப்பும் ஏற்படவில்லை. (அ-ம-27)

### சட்டவிரோத...

பட்டமைக்கு அந்தப் பகுதி மக்கள் கடும்கு விசனத்தைத் தெரிவித்திருந்தனர். அத்துடன் ஆலய வளாகத்துக்குள் சிறுவர்கள் விளையாடவும் தடைகள் ஏற்படுத்தப்பட்டிருந்ததுடன் அதுதொடர்பான அறிவித்தல் பலகைகளும் காட்சிப்படுத்தப்பட்டிருந்தன. இவ்வாறானதொரு பின்னணியிலேயே இந்த வேலி, பிரதேசசபையின் முறையான அனுமதி பெறப்படாமல் திடீரென அமைக்கப்பட்டிருந்தது. எனினும் அந்த முட்கம்பி வேலி இனம் தெரியாத நபர்களால் தகர்க்கப்பட்டுள்ளமை குறிப்பிடத்தக்கது. (அ-ம-23)

### இணைந்த...

போராட்டம் அண்மையில் நடத்தப்பட்டிருந்தது. இதனையடுத்து இதுதொடர்பில் ஆராய்வதற்கு 5 பேர்கொண்ட குழு அமைக்கப்பட்டிருந்தது. அந்தக் குழுவின் ஆலோசனைக்கு அமைவாக, அடுத்த மாதம் முதல் நெடுந்தூர சேவைகள் யாவும் வீரசிங்கம் மண்டபத்துக்கு அருகிலுள்ள புதிய பேருந்து நிலையத்திலிருந்து முன்னெடுக்கப்படும் என்று அறிவிக்கப்பட்டுள்ளது. (அ-ம-27-26)





# இலங்கைக்கு இந்திய வெங்காயம்

கொழும்பு, ஏப். 16

இலங்கைக்கு வெங்காயத்தை ஏற்றுமதி செய்ய இந்திய அரசாங்கம் அனுமதி வழங்கியுள்ளது. இந்திய அரசாங்கம் 10 ஆயிரம் மெற்றிக் தொன் வெங்காயத்தை ஏற்றுமதி செய்ய அண்மையில் அனுமதித்திருந்தது. இந்த நிலையில், இவற்றில் ஒருதொகுதி வெங்காயத்தை இலங்கைக்கு ஏற்றுமதி செய்யத் தீர்மானிக்கப்பட்டுள்ளது. 'அயல்நாட்டுக்கு முன்னுரிமை' என்ற திட்டத்தின் கீழ் இலங்கை முன்னுரிமைப்படுத்தப்பட்டுள்ளது என்று இந்தியா அறிவித்துள்ளது. (ம)

**ALLIANCE FRANCAISE DE JAFFNA**  
**ஆலியன்ஸ் ஃரெஞ்சு மொழி**

- ▶ யாழ்ப்பாணத்தில் French Embassy கீழ் இயங்கும் சர்வதேச நிறுவனம் Alliance Francaise மட்டுமே.
- ▶ அங்கீகரிக்கப்பட்ட Certificates International Diplomas (delf)
- ▶ தமிழ் மொழிமூலம் பிரஞ்சு நாட்டு ஆசிரியரினாலும் கற்பிக்கப்படும்
- ▶ French Embassy இன் அனுமதியுடன் திருமண அத்தாட்சிப் பத்திரங்கள் தமிழ் மொழி மூலம் மொழி பெயர்ப்புச் செய்து கொடுக்கப்படும். (இங்கே மட்டும்).

021 222 8093 17, Kandy Road, Jaffna

**சிறிராம் ஜீவல்ஸ்**

- \* யாழ். நகரில் தங்க நகை வியாபாரத்தில் 37 வருட அனுபவம் வாய்ந்த நாம் எதிர்வரும் சித்திரை வருடப் பிறப்பை முன்னிட்டு தங்க ஆபரணங்களுக்கான மாபெரும் விலைத்தள்ளுபடியினை வழங்கவுள்ளோம்.
- \* 22 கரட் ஆபரணங்களுக்கு செய்கூலி. சேதாரமின்றிய விலையில் வழங்கப்படும்.
- \* அனைத்து விதமான தங்க ஆபரணங்களும் 16.04.2024 ஆம் திகதி வரையில் விசேட விலைக் கழிவில் வழங்கப்படும்.
- \* அனைத்து ஆபரணங்களுக்கும் தரத்தை உறுதி செய்து தரச்சான்றும் வழங்கப்படும்.

இல. 158, 193  
 கஸ்தூரியார் வீதி, யாழ்ப்பாணம்.  
 077 165 1729, 07777 305 67, 021 222 8334

**வேலைவாய்ப்பு**

யாழ்ப்பாணம் மற்றும் வடக்கு பிரதேசங்களில் பணிபுரியக்கூடிய **விற்பனை நிர்வாகிகள் தேவை**

- யாழ்ப்பாணம் மற்றும் வடக்கு பிரதேசத்தில் வசிப்பவராக இருத்தல்
- க.பொ.த. (உ.த) சித்தி பெற்றிருந்தல் அவசியம்
- மோட்டார் சைக்கிள் அனுமதிப் பத்திரம் உடையவராக இருத்தல்
- மோட்டார் சைக்கிள் வைத்திருப்பவர்களுக்கு முன்னுரிமை வழங்கப்படும்
- சிறந்த ஆளுமை உடையவராக இருத்தல்
- மேலுள்ள தகைமைகள் உடையவர்களுக்கு கவர்ச்சியான உதியம் வழங்கப்படும்

மேலுள்ள தகைமைகள் உடையவர்கள் உங்கள் சுயவிபரக் கோவை மற்றும் அடையாள அட்டை பிரதியை [repl.vacancy@gmail.com](mailto:repl.vacancy@gmail.com) என்ற மின்னஞ்சல் முகவரிக்கு அனுப்பிவைக்கவும்.

**Ranjanas Ceramic (Pvt) Ltd.**  
 இல.307, ஜோர்ஜ் ஆர் டி சில்வா மாவத்தை, கொழும்பு - 13.  
 தொடர்பு: 0777 699958

**கிளிநொச்சி விசேடதேவைகளுக்குட்பட்டோர் வலையமைப்பு - இலங்கை பணி வெற்றிடம்**

கணக்கு உதவியாளர் :- ஒரு வெற்றிடம் (இருபாலாரும்) கிளிநொச்சி, கரைச்சி பிரதேச செயலக பிரிவுக்குட்பட்டவர்கள் விரும்பத்தக்கது.

1. கல்வித்தகைமை :- க.பொ.த. சாதாரண தரத்தில் தமிழ், கணிதம் உட்பட ஆறு பாடங்களில் சித்தி  
 க.பொ.த உயர்தரத்தில் வர்த்தக பிரிவில் மூன்று பாட சித்தி (24- 45)

2. வயதெல்லை :- (24- 45)

3. மேலதிக தகைமைகள் :- கணினி அறிவு

4. நுறைசார் கல்வியறிவு :- (அங்கீகரிக்கப்பட்ட சான்றிதழ்). முன்னனுபவம் விரும்பத்தக்கது.

குறிப்பு:

- ✦ தங்களது சுயவிபரங்களை 30.04.2024ம் திகதிக்கு முன் கீழ் குறிப்பிடப்படும் முகவரிக்கு கிடைக்கக் கூடியவாறு அனுப்பி வைக்கவும்
- ✦ கடித உறையின் வலதுபக்க மேல் மூலையில் தாங்கள் விண்ணப்பிக்கும் பதவி நிலையினை குறிப்பிடவும்.
- ✦ சம்பளம் நேரில் பேசித் தீர்மானிக்கப்படும்.
- ✦ விண்ணப்பங்கள் அனைத்தும் பதிவுத் தபால் மூலம் அனுப்பி வைக்கப்பட வேண்டும் அவ்வது கிழமை நாட்களில் காலை 9.00 மணி தொடக்கம் மாலை 5.00 மணிவரை அலுவலகத்தில் நேரில் ஒப்படைக்கலாம்.

விண்ணப்பம் அனுப்ப வேண்டிய முகவரி:-  
 பணிப்பாளர்  
 கிளிநொச்சி விசேடதேவைகளுக்குட்பட்டோர் வலையமைப்பு - இலங்கை மலையாளபுரம் தெற்கு,  
 மலையாளபுரம்  
 கிளிநொச்சி

மேலதிக விபரங்களுக்கு:-  
 பணிப்பாளர்  
 தொ.இல 0778317536

**பன்னாை வேலைக்கு ஆள் தேவை**

- தங்கி நின்று வேலைசெய்ய வேண்டும்.
- மாத விடுமுறையில் விடு சென்று வரலாம்.
- மாத சம்பளமாக ரூபா 55000/- வழங்கப்படும்.
- EPF, ETF ஆகியன தனியாக எம்மால் செலுத்தப்படும்.

விரும்புவர்கள் தொடர்புகொள்ளவும்  
 தொடர்பு: 077 127 8122

**ASIA ASSET FINANCE PLC**  
 A Finance Company with a Golden Heritage  
 Muthoot Group Company

**Walk-In Interviews**

Are you looking for an exciting career opportunity?  
 Don't miss out on this chance to walk in and meet our team!  
 We're hiring for various positions and would love to have you join us.

**Meet us**

- Date: 17th April 2024
- Time: 9:00am - 4:00 pm
- Location: No. 15, Station Rd, Chunnakam

For more details:  
 0766655256 - Mr.Jetharan

**ஓம் விராட் விஸ்வாமிரம்மனே நமஹ**

**1<sup>ஆம்</sup> ஆண்டு நினைவஞ்சலி அழைப்பு**

கடந்த (28.04.2023) வெள்ளிக்கிழமை சிவபதம் அடைந்த எங்கள் குடும்பத் தலைவி **அமரர் தேவசேனாபதி புலனேஸ்வரி**

அவர்களின் ஆண்டு திவச கிரியைகள் இன்று (16.04.2024) செவ்வாய்க்கிழமை மதியம் 12.00 மணியளவில் அவரின் இல்லத்தில் நடைபெற இருப்பதால் அத்தருணம் தாங்கள் தங்கள் குடும்ப சகிதம் வருகை தந்து அன்னாரின் ஆத்மசாந்திப் பிரார்த்தனையிலும், அதனைத் தொடர்ந்து நடைபெறும் மதிய போசனத்திலும் கலந்துகொள்ளுமாறு அன்புடன் கேட்டுக்கொள்கின்றோம்.

ஓம் சாந்தி! சாந்தி!! சாந்தி!!!  
**குடும்பத்தினர்.**

என்றும் உங்கள் நினைவுகளுடன்...  
 S.தேவசேனாபதி - (கணவர்) (ஓய்வறிவை அரச லிகிதர்)  
 மகன் - T.சுதர்சன் (PELAGIKOS PVT Ltd )  
 மகன் - T.சுகந்தன் (வாது சுகாதார பரிசோதகர்)  
 மகன் - T.சுசாந்தன் (கடற்புறாழில் நீரியல் வளத்துறைத் திணைக்களம், அரசாபனவியல் ஆசிரியர் NEW SCIENCE HALL, தற்போது UK)

சண்மூலிய்யம் மேற்கு, சண்மூலிய்யம்.